



RNI No. GUJHIN/2010/35230

महानगर मेट्रो

राष्ट्रीय दैनिक समाचार पत्र

महानगर मेट्रो
राष्ट्रीय दैनिक हिन्दी समाचार पत्र, प्रेस नोट एवं विज्ञापन के लिए कार्यालय पर सम्पर्क करें
सरबजीत माकन +91-9638877700
mahanagarmetro7@gmail.com

कार्यालय :- सी-8 रिची हाउस, स्वामी नारायण मंदिर के सामने मणिनगर अहमदाबाद गुजरात-380008

वर्ष : 15 | अंक:314| पेज:12| mahanagarmetro7@gmail.com

अहमदाबाद, 05 जुलाई 2026 (रविवार)

सम्पादक - सरबजीत माकन (9638877700)।। मूल्य :- 1.50 रु.-/

पीएम मोदी की राजस्थान को बड़ी सौगात

1.06 लाख करोड़ की विकास परियोजनाओं का शुभारंभ

एजेंसी बालोतरा । प्रधानमंत्री नरेंद्र मोदी राजस्थान के बालोतरा में पेट्रोकेमिकल्स, शहरी परिवहन, रेलवे, सड़कों, रिन्यूएबल एनर्जी और बिजली जैसे कई सेक्टरों से जुड़ी लगभग 1.06 लाख करोड़ रुपये की विकास परियोजनाओं का शिलान्यास और उद्घाटन किया। प्रधानमंत्री नरेंद्र मोदी ने शनिवार को बालोतरा के पचपदरा में भारत के पहले ग्रीनफील्ड एकीकृत रिफाइनरी-सह-पेट्रोकेमिकल परिसर को राष्ट्र को समर्पित किया, जो देश के ऊर्जा और पेट्रोकेमिकल क्षेत्र में एक ऐतिहासिक उपलब्धि का प्रतीक है। इस दौरान, पीएम मोदी ने वर्चुअल तरीके से जयपुर मेट्रो फेज-2 प्रोजेक्ट की आधारशिला रखी। प्रधानमंत्री मोदी दोपहर करीब 12 बजे पचपदरा पहुंचे, जहां उन्होंने

रिफाइनरी के अत्याधुनिक कंट्रोल रूम का निरीक्षण किया और कच्चे तेल को रिफाइन

बातचीत की। रिफाइनरी को देश को समर्पित करने से पहले उन्होंने प्रोजेक्ट के विकास को



करने की प्रक्रिया को समझने के लिए इंजीनियरों और तकनीकी विशेषज्ञों से

दिखाए वाली एक डॉक्यूमेंट्री भी देखी और रिफाइनरी परिसर में एक पौधा लगाया।

मुख्यमंत्री भजनलाल शर्मा, केंद्रीय पेट्रोलियम और प्राकृतिक गैस मंत्री हरदीप सिंह पुरी और वरिष्ठ अधिकारियों के साथ प्रधानमंत्री ने रिफाइनरी कॉम्प्लेक्स में लगभग दो घंटे बिताए। पचपदरा के कार्यक्रम में मुख्यमंत्री भजनलाल शर्मा ने प्रधानमंत्री का स्वागत किया और सम्मान के तौर पर सजावटी 'झरोखा' भेंट किया। रिफाइनरी परिसर के अंदर विशेष रूप से बनाए गए गुंबद में एक जनसभा आयोजित की गई, जिसमें लगभग 5,000 लोगों के बैठने की व्यवस्था थी। इस कार्यक्रम में शामिल होने के लिए बड़ी संख्या में भाजपा कार्यकर्ता, स्थानीय निवासी, युवा और महिलाएं जमा हुए। हिंदुस्तान पेट्रोलियम कॉर्पोरेशन लिमिटेड (एचपीसीएल) और राजस्थान सरकार के संयुक्त उद्यम के रूप में विकसित 9 मिलियन मीट्रिक टन प्रति वर्ष

(एमएमटीपीए) की क्षमता वाले इस ग्रीनफील्ड रिफाइनरी-सह-पेट्रोकेमिकल कॉम्प्लेक्स की स्थापना 79,450 करोड़ रुपये से अधिक के निवेश से की गई है।

इस अत्याधुनिक परिसर में शोधन और पेट्रोकेमिकल उत्पादन की सुविधाओं को एकीकृत किया गया है, जिसकी पेट्रोकेमिकल क्षमता 2.4 मिलियन मीट्रिक टन प्रति वर्ष है। इस रिफाइनरी का नेल्सन कॉम्प्लेक्सिटी इंडेक्स 17.0 है और पेट्रोकेमिकल उत्पादन 26 प्रतिशत से अधिक है, जो दक्षता और स्थिरता के वैश्विक मानकों के अनुरूप है।

कार्यक्रम के दौरान प्रधानमंत्री मोदी ने वर्चुअल तरीके से जयपुर मेट्रो रेल परियोजना के दूसरे चरण की आधारशिला रखी, जिसकी कुल लागत 13,000 करोड़ रुपये से अधिक है।



प्रधानमंत्री ने जोधपुर एयरपोर्ट के नए टर्मिनल भवन का किया उद्घाटन

480 करोड़ की लागत से विकसित नया टर्मिनल 23 हजार वर्गमीटर में फैला है

जोधपुर। प्रधानमंत्री नरेन्द्र मोदी ने शनिवार को जोधपुर एयरपोर्ट के नए टर्मिनल भवन का उद्घाटन किया। इस अवसर पर उन्होंने संशोधित उड़ान योजना का भी शुभारंभ किया। 480 करोड़ रुपये की लागत से विकसित जोधपुर एयरपोर्ट का नया टर्मिनल 23 हजार वर्ग मीटर से अधिक क्षेत्र में फैला है तथा इसकी प्रतिवर्ष यात्री क्षमता 20 लाख है। राजस्थान की समृद्ध विरासत से प्रेरित वास्तुकला से निर्मित यह टर्मिनल भवन अत्याधुनिक यात्री सुविधाओं से सुसज्जित है। साथ ही, ऊर्जा दक्षता, जल संरक्षण और हरित भवन निर्माण पद्धतियों जैसी विशेषताओं के साथ सतत विकास टर्मिनल के डिजाइन के अभिन्न अंग हैं। नए टर्मिनल भवन के उद्घाटन से बेहतर एयर कनेक्टिविटी के साथ पश्चिमी राजस्थान में पर्यटन, व्यापार और रोजगार के अवसरों में वृद्धि होगी।

लखनऊ में भाजपा अध्यक्ष नितिन नवीन का शक्ति प्रदर्शन

रोड शो में उमड़ा जनसैलाब



एजेंसी लखनऊ । भारतीय जनता पार्टी के राष्ट्रीय अध्यक्ष नितिन नवीन ने शनिवार को अपने पहले उत्तर प्रदेश दौरे की शुरुआत राजधानी लखनऊ में भव्य रोड शो के साथ की। एयरपोर्ट से भाजपा प्रदेश मुख्यालय तक करीब 18 किलोमीटर लंबे रोड शो में कार्यकर्ताओं का उत्साह चरम पर दिखा। जगह-जगह पुष्पवर्षा और स्वागत कार्यक्रमों के बीच भाजपा ने आगामी विधानसभा चुनाव से पहले संगठन की ताकत का प्रदर्शन किया।

जयशंकर ने अमेरिका के 250वें स्वतंत्रता दिवस पर दी बधाई

नई दिल्ली। विदेश मंत्री डॉ. एस जयशंकर ने अमेरिका के 250वें स्वतंत्रता दिवस के अवसर पर वहां की सरकार और जनता को शुभकामनाएं दी हैं। उन्होंने भारत और अमेरिका के बीच व्यापक वैश्विक रणनीतिक साझेदारी को और आगे बढ़ाने की उम्मीद भी जताई। जयशंकर ने सोशल मीडिया प्लेटफार्म एक्स पर लिखा कि अमेरिका के 250वें स्वतंत्रता दिवस पर माफ़ी रुबियो, अमेरिका की सरकार और वहां के लोगों को शुभकामनाएं। उन्होंने कहा कि वह भारत-अमेरिका व्यापक वैश्विक रणनीतिक साझेदारी को आगे बढ़ाने के लिए मिलकर काम करने को लेकर उत्सुक हैं।



चंद्रिमा भट्टाचार्य ने टीएमसी के प्रदेश अध्यक्ष समेत सभी पदों से दिया इस्तीफा

ममता बनर्जी को लिखा पत्र

कोलकाता । पश्चिम बंगाल की राजनीति में बड़ा घटनाक्रम सामने आया है। तृणमूल कांग्रेस (टीएमसी) की प्रदेश अध्यक्ष चंद्रिमा भट्टाचार्य ने अपने पद से इस्तीफा दे दिया है। इसके साथ ही उन्होंने पार्टी में अपने सभी अन्य पदों से भी इस्तीफा देने की घोषणा की है। उन्होंने पार्टी प्रमुख ममता बनर्जी को पत्र लिखकर अपने फैसले की जानकारी दी। अपने इस्तीफे में चंद्रिमा भट्टाचार्य ने लिखा कि वह 3 जून 2026 को कालीघाट में हुई बैठक में उन्हें सौंपे गए अखिल भारतीय तृणमूल कांग्रेस के प्रदेश अध्यक्ष पद से इस्तीफा दे रही हैं। साथ ही उन्होंने स्पष्ट किया कि वह वर्तमान में पार्टी में संभाल रहे सभी अन्य पदों से भी अपना इस्तीफा दे रही हैं। उन्होंने पत्र में यह भी कहा कि वह अखिल भारतीय तृणमूल कांग्रेस और उससे जुड़े अन्य संगठनों के विभिन्न बैंक खातों की अधिकृत हस्ताक्षरकर्ता (ऑथराइज्ड सिग्नेटरी) के रूप में अपनी जिम्मेदारी वापस ले रही हैं। इसके अलावा उन्होंने खुद को भारत निर्वाचन आयोग के समक्ष पार्टी प्रमुख ममता बनर्जी की अधिकृत प्रतिनिधि (ऑथराइज्ड पर्सन) के रूप में भी वापस लेने की घोषणा की।

2035 तक उत्तराखंड को 'विकसित राज्य' बनाकर रहेंगे : सीएम पुष्कर धामी

ऋषिकेश (उत्तराखंड) । ऋषिकेश में सेवा, सुशासन और समर्पण विषय पर आयोजित कार्यक्रम में उत्तराखंड के मुख्यमंत्री पुष्कर सिंह धामी सहित कई गणमान्य लोग शामिल हुए। कार्यक्रम का नाम 'हर घर में, हर व्यक्ति के लिए जन सरकार' रखा गया था। कार्यक्रम के दौरान मुख्यमंत्री पुष्कर सिंह धामी के कार्यकाल की उपलब्धियों पर आधारित एक वीडियो प्रस्तुति दिखाई गई। इसके बाद मुख्यमंत्री ने अपने संबोधन में विभिन्न मुद्दों पर सरकार की उपलब्धियां और भविष्य की योजनाएं साझा कीं। मुख्यमंत्री ने कहा कि प्रधानमंत्री नरेंद्र मोदी का उत्तराखंड से विशेष लगाव है। इसी कारण कई ऐसे कार्य संभव हो सके हैं, जिन्हें पहले असंभव माना जाता था। उन्होंने प्रदेशवासियों का आभार व्यक्त करते हुए कहा कि उनके सहयोग से राज्य लगातार विकास के पथ पर आगे बढ़ रहा है।

'महानगर मेट्रो' की शिकायत पर SMC का बड़ा एक्शन

सुपर एक्सक्लूसिव पुलिस थाने के सामने चल रहे शराब के अड्डे पर छापा, खुली पोल!

महानगर मेट्रो ब्यूरो/पवन माकन

नडियाद/खेड़ा। गुजरात के खेड़ा जिले में कानून-व्यवस्था की धज्जियां उड़ाने वाला एक ऐसा सनसनीखेज मामला सामने आया है, जिसने स्थानीय पुलिस प्रशासन को पूरी तरह बेनकाब कर दिया है। नडियाद पश्चिम पुलिस स्टेशन के ठीक सामने, पुलिस की नाक के नीचे धड़ल्ले से चल रहे विदेशी शराब के एक बड़े अड्डे पर स्टेट मॉनिटरिंग सेल की टीम ने देर रात गुप्त छापेमारी कर पूरे इलाके में हड़कंप मचा दिया। 'महानगर मेट्रो' द्वारा इस अवैध काले कारोबार के खिलाफ पुख्ता सबूतों के साथ स्ट्रक को लिखित शिकायत दी गई थी, जिसके बाद गांधीनगर की टीम ने यह बड़ी कार्रवाई की है।

थाने के सामने जाग से जाग टकरा रहे थे नवाब! 3 आरोपी गिरफ्तार, इकबाल पठान का माल जप्त

स्ट्रक की इस औचक छापेमारी के दौरान मौके से शराब की महफिल सजाए बैठे तीन आरोपियों को रंगे हाथों दबोचा गया है। नडियाद के कुख्यात और मोस्ट वांटेड बुटलेगर इकबाल पठान की



1,52, रुपये की विदेशी शराब का जत्था जब्त किया गया है। अब सबसे बड़ा और गंभीर सवाल यह उठता है कि जिस शराब को पकड़ने के लिए गांधीनगर से स्पेशल फोर्स बुलानी पड़ती है, वह स्थानीय नडियाद पुलिस को अपने थाने के ठीक सामने बिकती हुई वयों नहीं दिख रही थी? क्या खाकी खुद इन बूटलेगरों की पहरेदार बनी बैठी है?

खेड़ा LCB और ग़ष्ट अधिकारियों का करोड़ों का खेल? कप्तान साहब ने क्यों मूढ़ रखी है आंखें?

राम मंदिर चढ़ावा चोरी मामले के दोषियों पर हो कड़ी कार्रवाई: आलोक कुमार

‘संगठन किसी भी व्यक्ति को बचाने के पक्ष में नहीं है’

एजेंसी नई दिल्ली। विश्व हिंदू परिषद (विहिप) के अंतरराष्ट्रीय अध्यक्ष आलोक कुमार ने कहा है कि अयोध्या के राम जन्मभूमि मंदिर में चढ़ावा चोरी मामले की निष्पक्ष जांच कराकर दोषियों पर कड़ी कार्रवाई की जानी चाहिए। आलोक कुमार ने



बातचीत में कहा कि इस घटना ने पूरे हिंदू समाज को हल्ला आघात पहुंचाया है और संगठन शुरू से ही निष्पक्ष जांच तथा दोषियों के विरुद्ध कठोर कार्रवाई की मांग करता रहा है। उन्होंने स्पष्ट किया कि घटना ने एकआईआर दर्ज करने, अनुभवी अधिकारियों से जांच कराने और

मामले की सुनवाई फास्ट ट्रैक कोर्ट में कराने की मांग की थी, ताकि जल्द से जल्द सच्चाई सामने आ सके। चंपत राय, अनिल मिश्रा और गोपाल राव को बचाने के आरोपों पर विहिप अध्यक्ष ने स्पष्ट किया कि संगठन किसी भी व्यक्ति को बचाने

राम मंदिर से चढ़ावा नहीं, करोड़ों आस्थावानों की श्रद्धा की लूट हुई: सुधाकर सिंह

एजेंसी पटना । राष्ट्रीय जनता दल (राजद) सांसद सुधाकर सिंह ने राम मंदिर के चढ़ावा चोरी मामले में कांग्रेस के वरिष्ठ नेता दिग्विजय सिंह की ओर से सवाल उठाए जाने पर कहा कि मंदिर से सिर्फ चढ़ावा चोरी ही नहीं हुआ है, बल्कि करोड़ों आस्थावानों की श्रद्धा की लूट हुई है। पटना में बातचीत में राजद सांसद ने कहा कि मैं धार्मिक मामलों का विशेषज्ञ नहीं हूं, लेकिन कई पुजारियों और धर्मगुरुओं से सुना है कि प्राण-प्रतिष्ठा के दौरान रीति-रिवाजों और प्रक्रियाओं का ठीक से पालन नहीं किया गया। कई शंकराचार्यों ने भी ऐसा कहा है। अनुष्ठान ठीक से नहीं हुआ है, इसीलिए प्रकृति नाराज है। आए दिन घटनाएं हो रही हैं। किसी से अब नहीं छिपा है कि मंदिर में पैसों की लूट हुई है। लोगों का विश्वास टूटा है।



महाराष्ट्र के भिवंडी में 3 फीट पानी भरा, दुकानें बंद: गुजरात में बाढ़

9 लोगों का रेस्क्यू; उज्जैन में युवक बहा, जम्मू-कश्मीर में लैंडस्लाइड, रोड बंद

एजेंसी नई दिल्ली। मानसून देश के लगभग सभी राज्यों में पहुंच चुका है। राजस्थान-गुजरात के कुछ हिस्से बाकी हैं, हालांकि उससे पहले गुजरात में बारिश के चलते बाढ़ जैसी स्थिति बन गई है। गुजरात के मेंडराड इलाके में समथियाला गांव के पास बाढ़ के पानी में चार गाड़ियां फंस गईं। जिसमें से 19 लोगों का रेस्क्यू किया गया। उधर महाराष्ट्र के भिवंडी में बाजार में करीब 3 फीट तक पानी भर गया।



दुकानें बंद हो गईं। लोग कमर तक डूबकर सड़क पार कर रहे हैं। राजस्थान के



जयपुर में तेज बारिश के बाद सर्वाइ मानसिंह हॉस्पिटल के माइनर ओटी में

पानी भर गया। यहां से मरीजों को दूसरी जगह शिफ्ट किया। मध्य प्रदेश के भोपाल-इंदौर समेत 26 से ज्यादा जिलों में तेज बारिश हुई। उज्जैन में पुलिसिया पार करने की कोशिश में युवक मोटरसाइकिल समेत बह गया। यूपी के 20 जिलों में बारिश हुई। कानपुर में GSUM मेडिकल कॉलेज में पानी भर गया। कारों-बाइक आधी डूब गईं। वहीं जम्मू-कश्मीर में शनिवार सुबह लैंडस्लाइड के चलते रामनगर-उधमपुर रोड बंद कर दी गई।

महाराष्ट्र में बारिश: मुंबई, ठाणे और आसपास के जिलों में 7 जुलाई तक हाई अलर्ट

महाराष्ट्र के कई जिलों में 7 जुलाई तक बारिश का हाई अलर्ट जारी किया है। अनुमान है कि कई इलाकों में सप्ताहांत के दौरान 200 मिमी से 250 मिमी तक भारी बारिश हो सकती है।

अधूरी सड़क और गंदी नालियों की वजह से चचा हाई स्कूल के पास भरा बारिश का पानी

महानगर मेट्रो ब्यूरो

पंचमहल। मॉनसून की पहली बारिश ने ही डेवलपमेंट के बड़े-बड़े दावे करने वाली कलोल तालुका पंचायत और वेजलपुर ग्राम पंचायत की पोल खोल दी है। लाखों रुपये की लागत से हो रहे डेवलपमेंट के काम सिर्फ कागजों पर चमक रहे हैं, वेजलपुर में घाट दिख रहा है। ग्राम पंचायत एरिया के स्कूल में घुटनों तक गंदा पानी भरा होने की वजह से छोटे-छोटे बच्चे और स्टूडेंट्स नरक जैसे हालात से गुजरकर स्कूल जाने को मजबूर हैं। अधिकारियों की AC केबिन कल्चर वाली सोच और कॉन्ट्रैक्टर की घंटिया प्लानिंग की वजह से आज वेजलपुर के पेरेंट्स और गांव वालों में भारी गुस्सा है। लोकल लोगों के तीखे आरोपों के मुताबिक, एडमिनिस्ट्रेशन का किया गया काम पूरी तरह से बिना सोचे-समझे की गई प्लानिंग है। स्कूल जाने वाली मेन रोड के ऊपर की तरफ की सड़क तो बना दी गई और उसे ऊंचा कर दिया गया, लेकिन स्कूल के पास का मेन हिस्सा अधूरा छोड़ दिया गया, जैसे उसे करणशे से बनाया गया हो। नतीजा यह हुआ कि पूरी सड़क खड़ी हो गई और आस-पास के इलाके का सारा बारिश का पानी इस नीची अधूरी सड़क पर और स्कूल के एरेंट्स के पास जमा हो गया। प्रशासन और पंचायत के नेता इतने बहरे हो गए हैं कि उन्हें जनता की चीखें सुनाई नहीं दे रही हैं? क्या इस गंदे पानी की वजह से कोई बच्चा गंभीर बीमारी से पीड़ित है या किसी बड़ी मुसीबत का इंतजार किया जा रहा है? वेजलपुर के लोगों ने साफ चेतावनी दी है

गुजरात की एग्रीकल्चरल यूनिवर्सिटीज करणशेन का अड़ुा? अब कमान एक ‘खास आदमी’ के हाथ में

महानगर मेट्रो ब्यूरो

गांधीनगर/दांतीवाड़ा। गुजरात की एग्रीकल्चरल यूनिवर्सिटीज में चल रहे कथित करणशेन के खेल के बीच एक और बड़ा धमाका हुआ है। हिमाचल प्रदेश के डॉ. चंदेल को सरदार कृष्णनगर (स्नगर) दांतीवाड़ा एग्रीकल्चरल यूनिवर्सिटी का चांसलर अपॉइंट किया गया है। चचां है कि डॉ. चंदेल महामहिम गवर्नर श्री आचार्य देवव्रतजी के बहुत खास और भरोसेमंद आदमी हैं। लेकिन सवाल यह है कि क्या यह अपॉइंटमेंट यूनिवर्सिटीज को बचा पाएगी या विवादों का एक नया चैप्टर शुरू होगा?

सरकार चुप क्यों है? सत्ता के गलियारों में सुगबुगाहट

गुजरात की एग्रीकल्चरल यूनिवर्सिटीज, जो लाखों किसानों और स्टूडेंट्स के भविष्य से जुड़ी है, इस समय करणशेन के आरोपों से हिल रही हैं। हैरानी की बात यह है कि सरकार इस पूरे खेल पर चुप बैठी है। एजुकेशन और एग्रीकल्चर सेक्टर में ट्रंसपेरेंसी का दावा करने वाली सरकार इस बारे में कुछ भी कहने को तैयार क्यों नहीं है? यूनिवर्सिटीज में चल रही गड़बड़ियों पर आंखें मूंदने के पीछे असली वजह क्या है? कोई बेगुनाह नहीं! नए बने वाइस-चांसलर भी विवादों में? सबसे बड़ा और चौंकाने वाला आरोप यह है कि गुजरात की एग्रीकल्चरल यूनिवर्सिटीज का एक भी वाइस-चांसलर करणशेन के आरोपों से बचा नहीं है। शक की सुई हर जगह है। इतना ही नहीं, नए बने डॉ. चंदेल, जिनके कंधों पर अब एसकेनगर एग्रीकल्चरल यूनिवर्सिटी की ज़िम्मेवारी है, उन पर भी पहले गंभीर आरोप लग चुके हैं। चर्चाओं ने जोर पकड़ा।

जूनागढ़ में मेघतांडव: सोमनाथ-द्वारका हाईवे बह गया, घंटों तक भयानक ट्रैफिक जाम

महानगर मेट्रो ब्यूरो

जूनागढ़/वेरावल। जूनागढ़ में भारी बारिश ने प्रशासन के प्री-मॉनसून प्लान को बिगाड़ दिया है। सौराष्ट्र के दो सबसे बड़े धार्मिक स्थलों को जोड़ने वाला सोमनाथ-द्वारका नेशनल हाईवे भारी बारिश के कारण मगरमच्छ की पीठ जैसा हो गया है। हाईवे पर इतने भयानक गैप हैं कि यह पहचानना मुश्किल हो गया है कि यह सड़क है या गड्ढें। इस हाईवे पर कल देर रात से एक किलोमीटर लंबा ट्रैफिक जाम लगा हुआ है, जिसमें हजारों वाहन चालक और तीर्थयात्री आधी रात से भूखे-प्यासे फंसे हुए हैं।

आसमान से दिखा तबाही का मंजर: ड्रोन से ली गई तस्वीरें सामने आईं

इस कुदरती आफत और प्रशासन की लापरवाही की असली तस्वीर तब सामने आई जब ड्रोन कैमरे से ली गई पूरी स्थिति की चौंकाने वाली तस्वीरों सामने आईं। ड्रोन फुटेज में साफ दिख रहा है कि पूरा नेशनल हाईवे गाड़ियों की लंबी कतारों से जाम है। सड़क पर बड़े-बड़े गड्ढें देखकर ऐसा लग रहा है जैसे किसी जंग के मैदान में बमबारी हुई हो! करोड़ों की लागत से बने हाईवे को ऐसी दुर्दशा देखकर लोगों में भारी गुस्सा है। मीडिया में भारी हंगामे और खबरों के बाद, नेशनल हाईवे अथॉरिटी आखिरकार अपनी नींद से जागी है। सड़क पर इस गंभीर स्थिति को हल करने के लिए, युद्ध स्तर पर गड़डें भरने का काम शुरू हो गया है। JCB और मजदूरों की फौज लगाकर सड़क की मरम्मत की योजना बनाई जा रही है, ताकि घंटों से फंसे ट्रैफिक को जल्द से जल्द आसान बनाया जा सके।

मॉनसून की शुरुआत में बोडेली ओरसांग ब्रिज गिरा, ट्रैफिक रुका

महानगर मेट्रो ब्यूरो

गुजरात। मॉनसून अभी शुरू ही हुआ है, लेकिन एडमिनिस्ट्रेशन के प्री-मॉनसून ऑपरेशन में एक चौंकाने वाली घटना सामने आई है। छोटा उदयपुर जिले को जोड़ने वाले नेशनल हाईवे पर बोडेली के पास अहम ओरसांग ब्रिज गिर गया है। इस घटना से ब्रिज की खस्ता हालत को देखते हुए एडमिनिस्ट्रेशन में खलबली मच गई है। ओरसांग ब्रिज गिरने के बाद लोकल एडमिनिस्ट्रेशन और पुलिस मौके पर पहुंची। सिक्वॉरिटी के तौर पर धीरेन ब्रिज से सभी तरह की गाड़ियों को पूरी तरह रोक दिया गया है। पुलिस ने गाड़ी चलाने वालों को सख्त हिदायत दी है कि उन्हें कोई बड़ी दिक्कत न हो। हैरानी की बात यह है कि इस खस्ताहाल ओरसांग ब्रिज के एक तरफ पिछले कई सालों से रिपेयर का काम चल रहा था। अथॉरिटी के रिपेयर पूरा करने से पहले ही ब्रिज में एक बड़ा गैप आ गया है, जिससे ‘एक कनेक्शन टूटा तेरह’ जैसी हालत हो गई है। अब लोकल लोग लाखों-करोड़ों रुपये की लागत से हो रहे सरकारी रिपेयर के काम की क्वालिटी पर भी सवाल उठा रहे हैं। अभी तो सिर्फ एक-दो बारिश के मौसम ही हुए हैं, लेकिन हाईवे के मेन पुल की ऐसी दयनीय हालत को लेकर पूरे जिले के लोग परेशान हैं। लोकल लोगों के मुताबिक, सिर्फ ओरसांग पुल ही नहीं, बल्कि जिले के कई दूसरे छोटे-बड़े पुल भी बहुत खराब और टूटी-फूटी हालत में हैं। अगर मॉनसून की शुरुआत में ही यह हाल है, तो आने वाले दिनों में जब भारी बारिश होगी तो क्या होगा? ‘असली मॉनसून में क्या होगा, अब तो भगवान ही जाने!’ लोग आहं भर रहे हैं। लोकल लोग अब मांग कर रहे हैं

महानगर मेट्रो एक्सवल्सिव करोड़ों का महाघोटाला और सत्ताधीशों के मुंह में ‘नोटों का ढूंसा’

फतेहपुर में रेत माफिया राज का आरोप: पंचायत की कुर्सी पर पत्नी, करोड़ों के खेल का कंट्रोल पति के हाथ! रेत माफिया के आगे प्रशासन बेबस या मिलीभगत?

महानगर मेट्रो ब्यूरो/पवन माकन

कर्जण (गुजरात)। गुजरात सरकार एक तरफ जहां सूबे को भ्रष्टाचार मुक्त बनाने के ढोल पीट रही है, वहीं दूसरी तरफ कर्जण तालुका की फतेहपुर ग्राम पंचायत में अंजाम दिए गए करोड़ों रुपये के रेत खनन महाघोटाले की गुंज गांधीनगर के सत्ता के गलियारों को हिला रही है। सुर्जों से मिली रूढ़ कंपा देने वाली जानकारियों के मुताबिक, फतेहपुर ग्राम पंचायत में लोकतंत्र का सरेआम चीरहरण कर पंचायत का पूरा कामकाज चुनी हुई महिला सरपंच के बजाय उनके दबंग पतिदेव चला रहे हैं और सरकारी खजाने को चूना लगाकर अपनी जेबें गरम कर रहे हैं।

पत्नी सिर्फ मुखौटा, पति सर्वेसाा 2017 से चल रहा है बकुल पटेल का एकछत्र राज

फतेहपुर ग्राम पंचायत में इस समय हर्षाबेन बकुल पटेल कहने को तो सरपंच पद की कुर्सी पर काबिज हैं, लेकिन गांव का असली काला कारोबार बकुल पटेल नाम का शख्स अपनी उंगलियों के इशारे पर चला रहा है। यह कोई नया खेल नहीं है। इससे पहले जब बकुल पटेल के भाई जयेश भीगोलाल पटेल की पत्नी नीमाबेन पटेल उपसरपंच थीं, तब भी सत्ता की असली कमान इसी बकुल पटेल के हाथ में थी। साल 2017 से ग्राम पंचायत के कामकाज में सरेआम दखलंदाजी करने और गांव के सीधे-साधे लोगों को डरा-धमकाकर फर्जी प्रस्ताव (उठाव) तैयार कराने के बेहद गंभीर आरोप लगे हैं। इन्हीं फर्जी प्रस्तावों के दम पर अवैध रूप से रेत माफियाओं को करोड़ों की लीज खैरात में बांट दी गई और कुदरती संपदा का सौदा किया गया। इतना ही नहीं, साल 2021 से गायों के चरने वाली पवित्र गोचर भूमि को भी रेत माफियाओं के हवाले कर रास्ता निकालने के फर्जी प्रस्ताव पास किए गए और प्राकृतिक संसाधनों की बेखौफ लूट मचाई गई।

गांव का विकास शून्य, नेताजी की संपत्ति करोड़ों में!

नर्मदा नदी के सीने को चीरकर निकलने वाली रेत और कंकड़ की करोड़ों रुपये की रॉयल्टी और सरकारी ग्रांट फतेहपुर गांव के विकास के लिए आनी थी। लेकिन कड़वी हकीकत यह है कि फतेहपुर गांव में विकास के नाम पर सिर्फ सिंजर (शून्य) है और तबाही का नंगा नाच चल रहा है। गांव के विकास का पैसा कहां गायब हो गया, यह एक बड़ा यक्ष प्रश्न है। पंचायत के भ्रष्ट तलाटी (सचिव) और सरपंच की मिलीभगत से अंजाम दिए गए इस भ्रष्टाचार की बदौलत स्वयोषित सर्वेस्वा बकुल पटेल ने बेहद कम समय में करोड़ों रुपये की बेनामी संपत्ति का साम्राज्य खड़ा कर लिया है, जिसकी चर्चा आज पूरे इलाके में है। TDO और DDO द्वारा इस मामले

इस पूरे काले कारोबार के पीछे

कर्जण विधानसभा के विधायक अश्वय पटेल का हाथ होने के बेहद गंभीर और सनसनीखेज आरोप लग रहे हैं। स्थानीय लोगों का साफ कहना है कि बकुल पटेल का असली गॉडफादर कोई और नहीं बल्कि खुद विधायक अश्वय पटेल हैं। इस मामले में विधायक से गुहार लगाने के बावजूद उन्होंने रहस्यमयी चुप्पी साध ली, जिससे यह साफ होता है कि वे खुद भी खनन माफियाओं के साथ सीधे जुड़े हुए हैं। चुनाव के वक्त बाहरी उम्मीदवार के रूप में आए अश्वय पटेल भाजपा में शामिल तो हो गए,

की जांच भी की गई थी, जिसमें ग्राम पंचायत के रोजमेल (खाता-बही) में भारी वित्तीय हेराफेरी की बात आधिकारिक रिपोर्ट में सामने आई थी। यह पूरा घोटाला स्टेट विजिलेंस (सतकर्ता विभाग) की टेबल तक जा पहुंचा है, लेकिन किस राजनीतिक दबाव के चलते आज तक इन भ्रष्टाचारियों पर कोई ठोस कार्रवाई नहीं हुई, यह अपने आप में बड़ा सवाल है।

विधायक के परिवार का खूनी इतिहास: बेटे ऋषि पटेल का आतंक और कृत्य!

विधायक अश्वय पटेल भले ही खुद को दूध का धुला बताएं, लेकिन उनके परिवार और खासकर उनके बेटे ऋषि पटेल के खिलाफ दर्ज संगीन और खूनी मुकदमे कुछ और ही भयानक दास्तान बयां करते हैं।

1. मई 2026: बेटे ऋषि पटेल पर एट्रोसिटी और बेरहमी से मारपीट का घातक केस

कर्जण के नाकेरवर और लीलोड इलाके में रेत की लीज के काले धंधे से जुड़े विधायक के बेटे ऋषि पटेल ने रेत का डंपर चलाने वाले दो गरीब आदिवासी ड्राइवरों (नटवर वसावा और गिरीश वसावा) पर डीलज चोरी का मनगढ़ंत आरोप मढ़ दिया। 15 मई 2026 को इन ड्राइवरों को बकपुर् स्थित अपनी ऑफिस में बंधक बना लिया गया और कानून को ठेंग पर रखकर लोहे के पाइप से बेरहमी से पीटा गया। शिकायत के मुताबिक, पौडितों को रिसस्यों से उल्टा लटकाकर प्लास्टिक के पाइपों से तब तक लहलुहान किया गया जब तक वे अस्परे नहीं हो गए। साथ ही जातिसूचक गंदी गालियां देकर इंसािनयत

लेकिन इससे न तो पार्टी को और न ही कर्जण की भोली जनता को कोई फायदा हुआ। फायदा हुआ तो सिर्फ अश्वय पटेल को, जिनकी तिजोरियों में रातों-रात करोड़ों रुपये का इजाफा हो गया।

जो विधायक खुद भ्रष्टाचारियों और खनन माफियाओं का पालनहार बना बैठा हो, वह कर्जण विधानसभा का क्या खाक विकास करेगा? यह सुलगता हुआ सवाल अब जनता पूछ रही है। हालांकि, विधायक के तौर पर उनके आधिकारिक रिकॉर्ड पर कोई सक्रिय आपराधिक मामला साबित नहीं हुआ है, लेकिन विवादों का काला साया उनके इर्द-गिर्द हमेशा मंडराता रहता है।

को शर्मसार किया गया।

इस वारदात के बाद आदिवासी समाज में बारूद जैसा आक्रोश भड़क उठा। सोशल मीडिया पर भारी बवाल और पुलिस स्टेशन के घेराव की चेतावनी के बाद, सीधे गांधीनगर से आदेश हट्टने पर 22 मई 2026 को कर्जण के बलण पुलिस स्टेशन में एफआईआर दर्ज की गई। शिकायत दर्ज होने के चौथे दिन आतंक का पर्यॉय बने ऋषि पटेल सहित उसके पांचों गुाों (जयदत्तसिंह राज, शाहिल पटेल, जावेदखान पठान और विजयसिंह राजपूत) ने पुलिस के सामने घुटने टेके और पुलिस ने उन्हें गिरफ्तार कर लिया। पुलिस ने इस मामले में अनुसूचित जाति-जनजाति अत्याचार निवारण अधिनियम (Atrocities Act) और गंभीर चोट पहुंचाने की धारा BNS 117(2) (महाव्यथा पहुंचाना, जिसमें 7 साल तक की जेल का प्रावधान है) के तहत केस दर्ज कर आगे की जांच डिप्टी एसपी को सौंप दी है।

2. 2021: हिट एंड रन - रफतार के कहर ने ली मासूम की जान

इसके अलावा अप्रैल 2021 में भी विधायक के बेटे ऋषि पटेल के खिलाफ एक और एफआईआर दर्ज हुई थी। कर्जण के मेथी गांव में लापरवाही और तेज रफ्तार से दौड़ रही ऋषि पटेल की कार ने नागजीभाई पटेल नाम के एक अथेड़ शख्स को कुचल दिया, जिससे उनकी मौके पर ही दर्दनाक मौत हो गई। इस मामले में कर्जण पुलिस स्टेशन में लापरवाही से गाड़ी चलाकर मौत घाट उतारने का मामला दर्ज हुआ था। सत्ता के नशे में चूर होकर गरीबों

गिफ्ट सिटी स्कैम: शूट स्पेस डिजिटल स्कैम में 12 हज़ार इन्वेस्टर बर्बाद

उत्पल पटेल डिरेक्टर, शूटस्पेस डिजिटल प्रा.लि.

महानगर मेट्रो ब्यूरो

गांधीनगर/अहमदाबाद। गुजरात की शान गिफ्ट सिटी के नाम पर किए गए ‘शूट स्पेस डिजिटल’ स्कैम में हर दिन नए और चौंकाने वाले खुलासे हो रहे हैं। भोले-भाले इन्वेस्टर को रातों-रात अमीर बनाने के सपने दिखाकर करोड़ों रुपये कमाने वाले इस स्कैम में अब डिजिटल लूट का पूरा आंकड़ा सामने आ गया है। शुरुआती जांच में पता चला है कि स्कैमर ने 12,000 से ज्यादा आम इन्वेस्टर के पैन कार्ड का गैर-कानूनी तरीके से गलत इस्तेमाल करके करोड़ों रुपये हड़प लिए हैं। पैसा गया और टैक्स नोटिस भी आएगा! CA की फौज मैदान में यह स्कैम इतने सिस्टमैटिक और प्लान्ड तरीके से किया गया है कि जांच एजेंसियों को अब इसके लिंक खोलने के लिए एक्सपर्ट चार्टर्ड अकाउंटेंट की पूरी फौज लगानी पड़े। एक्सपर्ट CA की मदद से इस स्कैम के फाइनैशियल ट्रॉजैक्शन कहां-कहां से जुड़े हैं, इसकी डिटेल में जांच की जा रही है। चौंकाने वाली बात यह है कि इस बात की बहुत ज्यादा संभावना है कि इनकम टैक्स डिपार्टमेंट भविष्य में उन 12,000 लोगों को बड़े नोटिस जारी करेगा जिनके पैन कार्ड का गलत इस्तेमाल हुआ है। यानी इन्वेस्टर्स का असली पैसा तो पहले ही डूब चुका है, और अब कानूनी परेशानी झेलने की बारी उनकी है हजारों परिवारों के घरों में अंधेरा करने और करोड़ों रुपये जलाने वाले इस बड़े स्कैम का असली मास्टरमाइंड उत्पल पटेल अभी भी पुलिस की पकड़ से दूर है। उत्पल पटेल स्कैम करके कानून के हाथों से बच निकला है। हाई-टेक और डिजिटल पुलिसिंग का दावा करने वाली एजेंसियां ??अभी तक इस आर्थिक गड़बड़ी को पकड़ नहीं पाई हैं, जिससे इसका शिकार हुए इन्वेस्टर्स में बहुत गुस्सा और कन्फ्यूजन है। सबसे बड़ा सवाल गिफ्ट सिटी जैसे हाई-सिक्वॉरिटी और रेगुलेटेड ज़ोन के नाम पर इतने बड़े डिजिटल स्कैम का अधिकारियों को पता क्यों नहीं चला? देश का हाई-टेक साइबर सेल और बैंकिंग सिस्टम अब तक चैन की नींद क्यों सोता रहा करोड़ों रुपये लूटने वाला उत्पल पटेल किसी बड़े नाम की छत्रछाया में तो नहीं छिपा है तालची ऐस और डिजिटल फ्रॉड पर भरोसा करने जनता को बेसहारा छोड़ने वाली सरकार ऐसे स्कैमर्स के खिलाफ सख्त कानून कब लागूगी पूरा गुजरात देख रहा है कि इन्वेस्टर्स की मेहनत की कमाई डुबाने वाला स्कैमर उत्पल पटेल कब सलाखों के पीछे जाएगा। इन लुटेरों को बेनकाब करने के लिए आखिर तक इन्वेस्टर्स की आवाज़ बनता रहेगा।



यह सब हो रहा था. सूत्रों की मानें तो अब तक की जांच में दो से तीन लोगों की भूमिका पर सवाल उठे हैं. इन लोगों की गतिविधियों को लेकर एसआईटी और गहराई से पड़ताल कर रही है. माना जा रहा है कि आने वाले दिनों में इस मामले में और भी बड़े खुलासे हो सकते हैं.

लंदन-दुबई की तर्ज पर मयूर विहार में बनेगा 'दिल्ली EYE, 3.84 एकड़ जगह चिह्नित

नई दिल्ली। लंदन में लगे ऑब्जर्वेशन वील लंदन आई, दुबई के आइन दुबई और सिंगापूर के सिंगापूर फ्लायर की तर्ज पर दिल्ली के मयूर विहार एरिया में भी एक 'दिल्ली आई' बनाने का प्लान है। डीडीए ने इसके लिए तैयारियां शुरू कर दी हैं। मयूर विहार में 3.84 एकड़ जगह इसके लिए चुनी गई है। इसे लाइसेंस फीस के आधार पर बनाया जाएगा। इससे लगने वाली कंपनी ही इसकी मेंटेनेंस और ऑपरेशन करेगी। फिलहाल दुबई का आइन दुबई दुनिया का सबसे बड़ा आब्जर्वेशन वील है जिसकी ऊंचाई 250 मीटर है। लंदन आई की ऊंचाई 135 मीटर है। दिल्ली आई की ऊंचाई 35 मीटर ही रहना लेकिन यह राजधानी के लिए एक आइकन बन सकता है।

55 साल के के लाइसेंसिंग मॉडल पर किया जाएगा तैयार

डीडीए ने इस प्रोजेक्ट को विकसित करने, चलाने और इसकी मैनटेनेंस करने के लिए एक एक्सपर्ट एजेंसी को नियुक्त करने की प्रक्रिया शुरू कर दी है। इस प्रोजेक्ट को 55 साल के के लाइसेंसिंग मॉडल पर तैयार किया जाएगा।

35 मीटर ऊंचा एक केनटिलिवर्ड आब्जर्वेशन वील

प्रोजेक्ट के तहत 35 मीटर ऊंचा एक कैन्टिलिवर्ड आब्जर्वेशन वील स्थापित किया जाएगा। इससे लोगों को पूरी दिल्ली का बेहद खूबसूरत और विहंगम दृश्य देखने को मिलेगा। अधिकारी के अनुसार इस जगह को जनता के लिए और अधिक सुविधाजनक और आकर्षक बनाने के लिए प्रोजेक्ट में कई अन्य फीचर्स भी जोड़े जा सकते हैं। कई कंपनियां लाइसेंस फीस माडल के तहत ऐसी सुविधाएं विकसित करने में दिलचस्पी दिखा रही हैं। मयूर विहार में कहां बनेगा यह साइट ब्लू लाइन के न्यू अशोक नगर और मयूर विहार एक्सटेंशन के पास है। इस साइट के पास ही मयूर विहार फ्लाईओवर, डीएनडी फ्लाईओवर और गाजीपुर रोड भी है।

जंतर-मंतर पर C.J.P के आंदोलन का 15वां दिन: 'धर्मद प्रधान पीएम मोदी के लिए इतने जरूरी क्यों

सोनम वांगचुक की भूख हड़ताल जंतर-मंतर पर जारी है और उनकी सेहत लगातार बिगड़ रही है. उनका वजन 5 किलो कम हो चुका है.

महानगर मेट्रो ब्यूरो

नई दिल्ली। कॉंकरोच जनता पार्टी का शनिवार को 15वां दिन और सोनम वांगचुक की भूख हड़ताल का 7वां दिन है. उनकी तबीयत लगातार बिगड़ रही है और उनका वजन 5 किलो कम हो गया है. कॉंकरोच जनता पार्टी (सीजेपी) ने केंद्र सरकार पर सवाल उठाते हुए कहा है कि शिक्षा मंत्री धर्मंद प्रधान को अब तक बर्खास्त क्यों नहीं किया गया. वहीं वांगचुक ने लद्दाख मुद्दे पर सरकार और लद्दाख प्रतिनिधियों के बीच हुई बातचीत में डेवलपमेंट का स्वागत किया है. सोनम वांगचुक जंतर-मंतर पर पिछले सात दिनों से भूख हड़ताल पर बैठे हैं. सीजेपी का कहना है कि परीक्षाओं में गड़बड़ी के मामले में शिक्षा मंत्री धर्मेद प्रधान को इस्तीफा देना चाहिए. सीजेपी के संस्थापक अभिजीत दिपके ने एक्स पर लिखा कि वांगचुक की सेहत हर दिन बिगड़ रही है. उन्होंने पूछा कि प्रधानमंत्री मोदी धर्मेद प्रधान को हटाने का इंतजार आखिर कब तक करेंगे. दिपके ने लिखा कि सोनम सर का वजन 5 किलो कम हो चुका है और उनकी तबीयत हर दिन खराब हो रही है. उन्होंने सवाल किया कि 20 छात्रों की मौत के बाद भी प्रधानमंत्री मोदी धर्मेद प्रधान को क्यों नहीं हटा रहे हैं. दिपके ने यह भी कहा कि अगर सरकार जल्द कार्रवाई नहीं करती तो वांगचुक को कुछ भी हुआ तो इसकी जिम्मेदारी सरकार की होगी. उन्होंने साफ किया कि जब तक कार्रवाई नहीं होती वांगचुक अपनी भूख हड़ताल खत्म नहीं करेंगे. लेह एपेक्स बाडी और कारगिल डेमोक्रेटिक अलार्यस के प्रतिनिधियों ने बताया कि गृह मंत्रालय के साथ उनकी बातचीत में मतभेद सुलझ गए हैं. दोनों संगठनों ने इस सफलता का श्रेय वांगचुक की भूख हड़ताल को दिया. इसके अलावा ऑल इंडिया स्टूडेंट्स एसोसिएशन के छह छात्र भी जंतर मंतर पर अलग मंच से भूख हड़ताल जारी रखे हुए हैं. इस प्रदर्शन को सीपीआई (एम), सीपीआई, कांग्रेस समेत कई नेताओं और सामाजिक कार्यकर्ताओं का समर्थन मिल रहा है.

38500 करोड़ रुपये का मामला! दिल्ली की बिजली कंपनियों के CAG ऑडिट पर सुप्रीम कोर्ट की रोक

दिल्ली सरकार कंपनियों की 38,500 करोड़ से जुड़े एक मामले में सीएजी ऑडिट करना चाहती थी, लेकिन सुप्रीम कोर्ट ने इस ऑडिट पर फिलहाल रोक लगा दी है

महानगर मेट्रो ब्यूरो

नई दिल्ली। सुप्रीम कोर्ट ने दिल्ली सरकार द्वारा बिजली वितरण कंपनियों (डिस्कॉम) के विशेष नियंत्रक एवं महालेखा परीक्षक से कराए जाने वाले ऑडिट पर अंतरिम रोक लगा दी है। यह ऑडिट उपभोक्ताओं से वसूले जाने वाले लगभग 38,500 करोड़ रुपये के रेगुलेटरी एसेट्स (आरए) के वर्षों से लंबित रहने के मुद्दे को लेकर कराया जाना था।

जस्टिस केवी विश्वनाथन और जस्टिस एस. चंद्रशेखर की अवकाशकालीन पीठ ने मामले की सुनवाई के दौरान दिल्ली विद्युत नियामक आयोग (DERC) की ओर से पेश सॉलिसिटर जनरल तुषार मेहता और निजी बिजली वितरण कंपनियों की ओर से वरिष्ठ अधिवक्ता अभिषेक मुनु सिंघवी की दलीलों पर विचार किया। इसके बाद अदालत ने दिल्ली सरकार के ऑडिट संबंधी आदेश पर फिलहाल रोक लगाने का निर्णय लिया।

ऑडिट प्रक्रिया फिलहाल रुकी

गौरतलब है कि दिल्ली सरकार ने गुरुवार को राजधानी की तीन निजी बिजली वितरण कंपनियों के कामकाज और वित्तीय मामलों की जांच के लिए CAG ऑडिट का आदेश दिया था। सरकार का कहना था कि वर्षों से उपभोक्ताओं से वसूले जाने वाले करीब 38,500 करोड़ रुपये के रेगुलेटरी एसेट्स लंबित हैं, इसलिए गहन जांच जरूरी है। सरकार के आदेश के अनुसार, भारत के नियंत्रक एवं महालेखा परीक्षक (CAG) को यह जांच करनी थी कि आखिर किस परिस्थितियों में बीएसईएस राजधानी पावर लिमिटेड (BRPL), बीएसईएस यमुना पावर लिमिटेड (BYPL) और टाटा पावर दिल्ली डिस्ट्रीब्यूशन लिमिटेड (TPDDL) ने रेगुलेटरी एसेट्स की राशि की वसूली किए बिना अपना संचालन जारी रखा। हालांकि, सुप्रीम कोर्ट के अंतरिम आदेश के बाद फिलहाल CAG ऑडिट की प्रक्रिया आज नहीं बढ़ सकेगी। अदालत के इस फैसले से निजी बिजली वितरण कंपनियों को अस्थायी राहत मिली है।

मुंबई-अहमदाबाद बुलेट ट्रेन का गुजरात में 80% काम पूरा, अगले साल से करें सफर, रेल मंत्री का बड़ा ऐलान

महानगर मेट्रो ब्यूरो

अहमदाबाद। केंद्रीय रेल मंत्री अश्विनी वैष्णव ने शनिवार को अहमदाबाद का दौरा किया। इस दौरान उन्होंने अहमदाबाद के ऐतिहासिक कालूपुर रेलवे स्टेशन पहुंचकर मुंबई-अहमदाबाद बुलेट ट्रेन परियोजना और मेट्रो प्रोजेक्ट का जायजा लिया। उन्होंने ऐतिहासिक कालूपुर रेलवे स्टेशन का भी निरीक्षण किया। रेल मंत्री अश्विनी वैष्णव ने बुलेट ट्रेन प्रोजेक्ट के निरीक्षण के दौरान मजदूरों से बातचीत की। इस दौरान 'भारत माता की जय' के नारे लगाए गए। परियोजना में काम करने वाले मजदूर वर्ग ने रेल मंत्री के साथ सेल्फी और फोटो भी ली। रेल मंत्री अश्विनी वैष्णव का दौरा भारत की पहली हाई-स्पीड रेल परियोजना को तेज गति देने की दिशा में महत्वपूर्ण माना जा रहा है।

गुजरात में बुलेट ट्रेन का 80 प्रतिशत काम पूरा

अश्विनी वैष्णव ने बताया कि बुलेट ट्रेन प्रोजेक्ट का काम बहुत तेजी से चल रहा है। अगले साल सूरत से बिलिमोरा तक का पहला सेक्शन चालू हो जाएगा, इसके बाद वापी से सूरत वाला सेक्शन शुरू होगा। फिर वापी

एकनाथ शिंदे की बिगड़ी तबीयत, ठाणे के अस्पताल में हुए भर्ती, डॉक्टर ने क्या बताया?

महानगर मेट्रो ब्यूरो

मुंबई। महाराष्ट्र के उपमुख्यमंत्री और शिवसेना प्रमुख एकनाथ शिंदे की तबीयत अचानक बिगड़ गई। इसके फौरन बाद उन्हें ठाणे के एक प्राइवेट अस्पताल में भर्ती कराया गया। शुरुआती जानकारी के अनुसार, विशेषज्ञ डॉक्टरों की टीम उनकी निगरानी कर रही है और फिलहाल उनकी हालत पूरी तरह स्थिर बताई जा रही है। शिवसेना सूत्रों के मुताबिक, पिछले कुछ दिनों से लगातार व्यस्त राजनीतिक कार्यक्रमों, अत्यधिक शारीरिक मेहनत और काम के भारी दबाव के कारण उनकी सेहत पर असर पड़ा।

एकनाथ शिंदे को क्या हुआ?

दरअसल शुक्रवार को महाराष्ट्र विधानसभा का सत्र

सड़कें बनीं नदी, कॉलोनियां टापू... मुंबई में बारिश का कहर, कहीं बिजली गुल तो कहीं 3 फीट पानी में डूबा रास्ता

महाराष्ट्र में हो रही मूसलाधार बारिश ने मुंबई महानगर इलाके समेत पालघर, ठाणे, वसई, नालासोपारा और भिवंडी में जनजीवन अस्त-व्यस्त कर दिया है. कई इलाकों में सड़कें जलमग्न हो गई हैं, कॉलोनियां चारों ओर से पानी में घिर गई हैं

महानगर मेट्रो ब्यूरो

महाराष्ट्र। मानसून ने एक बार फिर अपनी पूरी ताकत दिखायी शुरू कर दी है. मुंबई महानगर क्षेत्र से लेकर ठाणे, पालघर, वसई, नालासोपारा और भिवंडी तक लगातार हो रही मूसलाधार बारिश ने जनजीवन बुरी तरह प्रभावित कर दिया है. कई इलाकों में सड़कें पानी में डूब गई हैं, कॉलोनियां चारों तरफ से घिर गई हैं और लोगों का घर से निकलना तक मुश्किल हो गया है. इसी बीच भारतीय मौसम विभाग ने मुंबई, ठाणे, पालघर और रायगढ़ जिलों के लिए रेड अलर्ट जारी किया है. विभाग ने अगले कुछ घंटों तक कई जगहों पर भारी बारिश की चेतावनी दी है. पालघर जिले के नालासोपारा फाटा इलाके में लोग भारी मुसीबत का सामना कर रहे हैं. यहां हाइवे के नजदीक स्थित इस इलाके में लगातार बारिश के कारण घुटनों से ऊपर तक पानी भर गया है. हालात ऐसे हैं कि वाहन रूते हुए निकल रहे हैं. कई दोपहिया चालकों को बीच रास्ते वाहन रोकने पड़े. पैदल निकलने वाले लोगों को भी पानी के बीच से गुजरना पड़ रहा है. स्थानीय लोगों का कहना है कि जलनिकासी की पर्याप्त व्यवस्था नहीं होने से हर तेज बारिश के बाद यही हाल हो जाता है. वसई पूर्व की सातवली रोड हाइवे

बारिश में एक फिसलन और चली गई जान... ट्रांसफॉर्मर के पास करंट लगने से महिला की मौत

महाराष्ट्र के ठाणे में भारी बारिश के दौरान 35 साल की महिला की करंट लगने से मौत हो गई. डोंबिवली के कचेरी गांव में दुकान के लिए सामान लेकर लौट रही महिला ट्रांसफॉर्मर के पास फिसलकर गिर गई.

महानगर मेट्रो ब्यूरो

ठाणे। महाराष्ट्र के ठाणे में भारी बारिश के बीच एक दर्दनाक हादसा हो गया, जिसमें 35 साल की महिला की करंट लगने से मौत हो गई. महिला बारिश के दौरान अपनी दुकान के लिए सामान लेने निकली थी, लेकिन घर लौटते समय बिजली के ट्रांसफॉर्मर के पास फिसलकर गिर गई. इसी दौरान वह करंट की चपेट में आ गई. पुलिस ने फिलहाल आकस्मिक मौत का मामला दर्ज कर जांच शुरू कर दी है. एजेंसी के अनुसार, हादसा 1 जुलाई की रात डोंबिवली के कचेरी गांव में हुआ. मृतक महिला की पहचान शशि राहुल चक्र के रूप में हुई है. वह इलाके में एक छोटी दुकान चलाती थी और रोजमर्रा की जरूरत का सामान लेने घर से बाहर निकली थी. पुलिस का कहना है कि सामान लेकर लौटते समय रास्ते में बिजली के ट्रांसफॉर्मर के नजदीक महिला का बैलेंस बिगड़ गया. बारिश की वजह से सड़क फिसलन भरी थी, जिससे वह ट्रांसफॉर्मर के पास गिर गई. इसी दौरान बिजली के तार से चट हो गई और महिला को जोरदार करंट लगा गया. घटना के बाद आसपास मौजूद लोगों ने तुरंत महिला की मदद की. स्थानीय लोगों ने तुरंत नजदीकी अस्पताल पहुंचाया, लेकिन डॉक्टरों ने



से अहमदाबाद वाला सेक्शन पूरा किया जाएगा। इसके बाद अहमदाबाद से ठाणे और आखिर में अहमदाबाद से मुंबई वाले सेक्शन पर काम होगा। उन्होंने कहा कि यह प्रोजेक्ट 2029 तक अलग-अलग सेक्शन और चरणों में पूरा हो जाएगा। गुजरात इलाके में लगभग 80 प्रतिशत काम पहले ही पूरा हो चुका है। उन्होंने कहा कि शहर के अंदर बुलेट ट्रेन प्रोजेक्ट का निर्माण कार्य बहुत जटिल है। कई जगहों पर रेलवे ट्रैक को पार करना होगा और कई

स्थानों पर मौजूदा रेलवे लाइनों के ऊपर बने फ्लाईओवर को भी पार करना होगा। कई जगहों पर डबल क्रॉसिंग की जरूरत है, जिससे यह तकनीकी रूप से चुनौतीपूर्ण हो जाता है। रेल मंत्री ने कहा कि अहमदाबाद शहर में औसतन ऊंचाई लगभग 100 फीट है। पूरा ब्रिज इसी ऊंचाई पर बना है। ब्रिज बनकर तैयार है और अब ट्रैक बिछाने का कार्य किया जाएगा। अश्विनी वैष्णव ने कहा कि लगभग 100 फीट की ऊंचाई पर बुलेट ट्रेन का ट्रैक

दिल्ली में प्रदूषण से जंग के लिए ?8,300 करोड़ का मेगा प्लान, 65% फंड देगा वर्ल्ड बैंक

दिल्ली सरकार ने वर्ल्ड बैंक की साझेदारी से 8.300 करोड़ रुपये का सात वर्षीय प्रदूषण कंट्रोल प्रोग्राम शुरू करने का ऐलान किया है.

महानगर मेट्रो ब्यूरो

दिल्ली। सरकार ने शुक्रवार को राष्ट्रीय राजधानी में वायु प्रदूषण से निपटने के लिए 8,300 करोड़ रुपये के सात साल के प्रोग्राम का ऐलान किया है. इस प्रोग्राम के लिए 65 फीसदी धनराशि वर्ल्ड बैंक दे रही है और 35 फीसदी फंड दिल्ली सरकार से मिलेगा. मुख्यमंत्री रेखा गुप्ता ने कहा कि 'स्वच्छ वायु, स्वस्थ दिल्ली' टाइटल वाला प्रोजेक्ट सितंबर 2026 से अगस्त 2033 तक चलेगा. उन्होंने कहा कि इसका मकसद एयर क्वालिटी मैनेजमेंट को मजबूत करना और पूरे शहर में प्रमुख प्रदूषण स्रोतों से उत्सर्जन में कटौती करना है. तैयारियों को अंतिम रूप देने और सभी स्टेकहोल्डर के बीच कोऑर्डिनेशन में सुधार के लिए 10 जुलाई को एक स्पेशल वर्कशॉप आयोजित किया जाएगा. सीएम रेखा गुप्ता ने कहा, 'वर्कशॉप में कई विभागों और एजेंसियों की भूमिकाओं को परिभाषित करेगी और परियोजना के प्रभावी और समय पर इम्प्लीमेंटेशन के लिए रोडमैप पर चर्चा होगी. यह कार्यक्रम दिल्ली के एयर पॉल्यूशन मिटिगेशन प्लान को गति देगा, राष्ट्रीय स्वच्छ वायु कार्यक्रम के टारगेट्स में मदद करेगा और विकसित भारत 2047 उद्देश्य की मदद करेगा. पर्यावरण विभाग के इस प्रोजेक्ट में प्रदूषण से जुड़े मुख्य क्षेत्रों को शामिल किया जाएगा, जैसे ट्रांसपोर्ट, सड़क की धूल, कस्ट्रक्शन और तोड़-फोड़ से निकलने वाला कचरा, सॉलिड वेस्ट मैनेजमेंट, इंडस्ट्रीज, ग्रीन स्पेस और जल प्रदूषण. रेखा गुप्ता ने कहा कि यह पहल 'सिफ' प्रदूषण कंट्रोल प्रोग्राम नहीं, बल्कि एक लंबे वक्त का इन्वेस्टमेंट' है, जिसका मकसद दिल्ली के लोगों को साफ हवा, बेहतर पब्लिक हेल्थ और ज्यादा टिकाऊ शहरी माहौल देना है. उन्होंने कहा कि यह पहल दो मुख्य स्तंभों पर टिकी है: हवा की क्वालिटी मैनेजमेंट को मजबूत करना और प्रदूषण के मुख्य स्रोतों से होने वाले उत्सर्जन को कम करना. पहले हिस्से के तहत, सरकार एक खास प्रोजेक्ट मैनेजमेंट यूनिट बनाएगी, एडवांस्ड एयर क्वालिटी मॉनिटरिंग सिस्टम विकसित करेगी, डेटा एनालिटिक्स क्षमताएं तैयार करेगी और इंटीग्रेटेड कमांड एंड कंट्रोल सेंटर पर आधारित मॉनिटरिंग सिस्टम बनाएगी. इस प्रोजेक्ट में इंडो-गैंगेटिक प्लेन के राज्यों के साथ बेहतर तालमेल, वैज्ञानिक प्लानिंग, जन-जागरूकता अभियान और नई टेक्नोलॉजी को अपनाने की योजना भी शामिल है. दूसरा हिस्सा पुराने प्रदूषण फैलाने वाले वाहनों को धीरे-धीरे हटाने, इलेक्ट्रिक वाहनों को बढ़ावा देने, पब्लिक ट्रांसपोर्ट को मजबूत करने और वाहनों से होने वाले उत्सर्जन के लिए एडवांस्ड 'पॉल्यूशन अंडर कंट्रोल' मॉनिटरिंग सिस्टम विकसित करने पर ध्यान केंद्रित करेगा. सीएम रेखा गुप्ता ने कहा कि इस प्रोग्राम को पर्यावरण विभाग, दिल्ली प्रदूषण कंट्रोल कमेट्री, ट्रांसपोर्ट विभाग, पब्लिक वर्कंस विभाग,नई दिल्ली नगर परिषद और दिल्ली ट्रैफिक पुलिस मिलकर लागू करेंगे.

एक्सपायर्ड फूड को फ्रेश बताकर बेचते थे, 7 गिरफ्तार

जांच में पता चला कि आरोपी कम कीमत पर एक्सपायर हो चुके विदेशी बैंड के खाद्य उत्पाद खरीदते थे। मामले में फैक्ट्री मालिक समेत सात लोगों को गिरफ्तार किया गया है

महानगर मेट्रो ब्यूरो

नई दिल्ली। ओखला फेज-2 स्थित एक फैक्ट्री में एक्सपायर और एक्सपायरी के करीब पहुंच चुके नामी अंतरराष्ट्रीय ब्रैंड के खाद्य उत्पादों की निर्माण और एक्सपायरी डेट बदलकर उन्हें नए पैक में बाजार और ई-कॉमर्स प्लैटफॉर्म पर बेचा जा रहा था। पुलिस ने मौके से 20 लाख रुपये से अधिक कीमत का सामान और डेट बदलने में इस्तेमाल होने वाली मशीनें जब्त की है। मामले में फैक्ट्री मालिक समेत सात लोगों को गिरफ्तार किया गया है। पकड़े गए आरोपियों की पहचान दर्शन सिंह (70), नितेश भारद्वाज (38), नरेंद्र कुमार (42), कपिल (34), लकी ओझा (45), प्रेम यादव (33) और पवन कुमार (32) के रूप में हुई है। DCP डॉ. हेमंत तिवारी के अनुसार, नकली सामान की काफी समय से शिकायत मिल रही थी। मामले को गंभीरता से लेते हुए ACP अनिल शर्मा की देखरेख में SI अतुल, तेजपाल, ASI मनोज ने जांच शुरू की।

एक कंपनी में संयुक्त छापेमारी की

पुलिस ने गुप्त सूचना के आधार पर SDM बदरपुर, FSSAI और मिशन मुक्ति NGO के साथ ओखला फेज-2 स्थित एक कंपनी में संयुक्त छापेमारी की। शुरुआती उद्देश्य बाल श्रमिकों की तलाश थी, लेकिन जांच के दौरान कोई नबाबिंग नहीं मिली। इसके बजाय फैक्ट्री में बड़े पैमाने पर एक्सपायरी डेट बदलने और दोबारा पैकिंग का पूरा खेल सामने आया। फर्जी डेट लगाकर बेचते थे विदेशी ब्रैंड के असली सामान जांच में पता चला कि आरोपी कम कीमत पर एक्सपायरी के करीब पहुंच चुके या एक्सपायर हो चुके विदेशी बैंड के खाद्य उत्पाद खरीदते थे। इसके बाद केमिकल थिनर से पुराने निर्माण को एक्सपायरी की तारीख मिटाई जाती थी। फैक्ट्री में लगी प्रिंटिंग मशीनों से नई तारीख, बारकोड, एमआरपी, अन्य लेबल छापकर नए जैसा बना दिया जाता था। इसके बाद उन्हें दोबारा पैक कर बाजार और विभिन्न ई-कॉमर्स प्लैटफॉर्म के जरिए बेचा जाता था।



आ गया है मानसून।
मतलब खूब सारी
बारिश और टर्न-टर्न
करते मेंढक, मम्मी
के हाथ का बना गर्म
सूप और कागज की
नाव तैराने का समय।
ऊपर से सोने पर
सुहागा यह कि स्कूल
भी अभी बंद ही है,
इसलिए तुम्हारे तो
वारे-न्यारे हो गए हैं।
तुम तो इस मौसम में
खूब मस्ती करते हो,
ये हमें पता है, पर
क्या तुम्हें पता है कि
जानवर-पक्षी क्या
करते हैं? वो कैसे मजे
करते हैं। चलो आज
जरा घर से बाहर
निकलें और इनकी
दुनिया में चलें...

मानसून में ये भी गाते गुनगुनाते नहाते हैं..



यू तो बारिश में ज्यादातर जानवर और पक्षी छांव वाली जगह की तलाश में रहते हैं, जहां उन पर पानी न गिरे। इसके लिए वे किसी पेड़ के तने, गुफा, पत्ते के नीचे या जमीन के नीचे चले जाते हैं। लेकिन कई जानवर इस बारिश को खूब पसंद करते हैं। खासकर कुछ खास किस्म की चिड़िया गाना गाती हैं तो कुछ पंख फैलाकर नहाती हैं। बारिश के समय मैना, कोयल खूब गाना गाती हैं। चिड़ियों को बारिश खूब पसंद होती है। वो पेड़ की डाली पर बैठकर बारिश का मजा लेती हैं। पत्तों से टपकता पानी उन्हें खूब पसंद है। लेकिन कई तरह की चिड़िया इस मौसम के आने से पहले दूसरे इलाकों में कूच कर जाती हैं। इनमें व्हाइट रफड मनाकिंस खास है। अमेरिका में रहने वाली ये चिड़िया फल खाती है और दो-तीन घंटे से अधिक समय तक भोजन के बिना नहीं रह सकती। जैसे ही बारिश का मौसम आता है ये दूसरे इलाकों की ओर चली जाती हैं।

ऐसे बचाओ अपने पेट्स को

बारिश के समय तुम यह सुनिश्चित करो कि तुम्हारे पेट्स भीगें नहीं। अगर वो भीग भी गए हैं तो उन्हें तुरंत पोंछ दो। अगर उन्हें ठंड लग रही है तो किसी कंबल से ढंककर रखो। जैसे ही बारिश बंद हो तो उन्हें घुमाने कहीं बाहर ले जाओ। उनके साथ खूब खेलो, जिससे वे सुस्त न पड़ें। उनके फर और पंजों को साफ करते रहो। इस मौसम में

सबसे ज्यादा जानवर बीमार होते हैं, इसलिए तुम उन पर नजर रखो। अगर उन्हें जलन-खुजलाहट हो रही है या बाल झड़ने लगे हैं तो यह इन्फेक्शन के पनपने की निशानी है। समय से वैक्सिनेशन करवाना जरूरी है। मौसम बदलेगा, ये पहले से जान लेते हैं: भारी बारिश या तूफान आने से पहले ब्लैक कोकाटूस पहाड़ों से नीचे आना आरंभ कर देते हैं। ऐसा ये सुबह के समय करते हैं। बिल्लियां अपने पैरों को चाटती हैं और उससे अपनी आंखों को साफ करती हैं। ऐसा माना जाता है कि बिल्ली के कान काफी तेज होते हैं और उन्हें मौसम बदलने से पहले ही कुछ ध्वनियां सुनाई देने लगती हैं, जिससे उनमें यह बदलाव आ जाता है। गाय का बछड़ा यदि ज्यादा एक्टिव दिख रहा हो तो इसका मतलब है कि बारिश आने वाली है। बछड़ा ऐसे में अपनी आंखों को

खुजलाना आरंभ करता है। अगर कुत्ता अपनी पीठ के बल सोने लगे तो समझ लेना चाहिए कि मौसम बदल सकता है। अगर मेंढक चिल्लाने लगे तो मान लें कि 24 से 48 घंटे में बारिश गिरेगी। तोते बारिश होने से पहले खास तरह की आवाजें निकालना आरंभ कर देते हैं। कछुए अगर नदी को छोड़कर मैदानी इलाकों की ओर आए तो समझ लीजिए कि बारिश या बाढ़ आने वाली है। तुम्हारे लिए मस्ती का समय है ये... स्कूल अभी कुछ दिन पहले ही खुले हैं और बारिश शुरू हो चुकी है। मतलब फुल टू मस्ती और धमाल करने का समय है ये। तुम बारिश में खूब नहा सकते हो, खेल सकते हो और चाहो तो घर की खिड़की से इसके नजारे देख सकते हो। पानी में छप-छप करना, दोस्तों को भिगोना, उन्हें छींटे मारना, नाव बनाकर तैराना कितना मजेदार होगा ना। हल्की बारिश में फुटबॉल खेलो, वॉलीबॉल खेलो, क्रिकेट खेलो और मस्ती करो। अगर मां घर से न निकलने दें तो पेंटिंग बनाओ या सूप पियो।



क्या करते हैं जानवर

तोता चुप रहता है और कोई जगह ढूँढकर वहां छिप जाता है। गिलहरी और चुहिया गर्म जगह की तलाश करते हैं और वहां से छिपकर बारिश देखते हैं। मेंढक, कछुए और मछली तालाब या झील के नीचे के भाग में स्थित पत्थरों में शरण लेते हैं। रंगने वाले जीवों जैसे सांप आदि की खासियत होती है उनकी चमड़ी। चमड़ी पर प्रोटीन होता है, जिसे केरेटिन कहा जाता है। ये उनकी त्वचा को वॉटरप्रूफ बना देता है, इसलिए ये खूब नहाते हैं। ओरंगुटान किसी पेड़ के पत्तों से अपने सिर को ढंककर बैठ जाता है। पीले रंग की चिड़िया अमेरिकन गोल्डफिचेस जरा सी देर भी गीला होकर नहीं रह सकती। बारिश शुरू होते ही वह सूखी जगह की तलाश कर वहां छिप जाती है। मोर बारिश शुरू होने से पहले नाचना शुरू कर देता है। मॉरनिंग डक्स को नहाना पसंद होता है। कठफोड़वा भी खूब नहाता है। बारिश के समय मेंढक तेज आवाजें निकालता है। तोता बारिश बंद होने के बाद एक डाली से दूसरी डाली तक आता-जाता है और नाचता है।

मानसून बोलो या काल वर्षा

मानसून शब्द अरबी भाषा के शब्द 'मौसिम' से बना है। केरल में मानसून को 'काल वर्षा' कहा जाता है। 'मानसून' उन मौसमी पवनों को कहते हैं, जो ठंड में महाद्वीपों से महासागरों की ओर और गर्मी में महासागरों से महाद्वीप की ओर चलती हैं।

बारिश में भीगो पर...

बारिश में भीगने में सभी को मजा आता है। चुभती-जलती गर्मी से राहत मिलती है, प्रकृति और भी सुंदर हो जाती है। जगह-जगह बहते झरने, नदियां कितने सुंदर लगते हैं। वैसे तो मम्मी-पापा भी बारिश को पसंद करते हैं, पर जब बारी बच्चों की आती है तो मम्मी ज्यादा देर बारिश में नहाने नहीं देती। जल्दी से घर में आ जाओ, बारिश में मत भीगो, बस इसी बात की रट लगाये रहती हैं। उनका कहना सही भी है, क्योंकि बारिश बच्चों के लिए बीमारियों का कारण भी बन सकती है। हां, अगर तुम इन बातों को ध्यान में रखो तो तुम बारिश का मजा भी ले सकते हो और बीमार भी नहीं पड़ोगे। इस मौसम में सबसे ज्यादा मच्छर पैदा होते हैं, जो कई बीमारियों को जन्म देते हैं। इसलिए घर में पानी इकट्ठा मत होने दो। इसके लिए तुम घर में नीम की सूखी पत्तियों का धुआ कर सकते हो। मानसून में पीने के पानी में अक्सर गंदगी आ जाती है, जो टायफाइड, कॉलरा जैसी बीमारियां फैलाती है। इसलिए पानी उबालकर ही पीएं। बाहर का खाना न खाएं। बारिश के पानी में ज्यादा देर तक मत रहो। इससे तुम्हें स्किन की बीमारियां हो सकती हैं। इसलिए तुम रेनकोट, रेनबूट पहनो और छाता लेकर ही निकलो। जब भी भीगो तो जल्दी से कपड़े बदलो। इस समय गटर या मेनहोल्स के पास मत जाओ, क्योंकि ये सभी ओवरफ्लो होते हैं। मानसून में सर्दी-जुकाम और खांसी हो जाती है। इसलिए मम्मी जो दें वो ही खाओ। नाखूनों को काटकर रखो, क्योंकि बहुत सारी बीमारियां इन नाखूनों से ही पेट के अंदर जाती हैं। इस मौसम में तुम्हें बार-बार हाथ धोने चाहिये। अगर बारिश में तुम्हारे मोजे गीले हो जाएं तो उन्हें उतार दो, नहीं तो फंगल इन्फेक्शन हो सकता है। अगर तुम्हारे घर में पसी लगा है तो नहा कर सीधे उस कमरे में मत जाना, बीमार पड़ सकते हो। गीले बिजली के तारों को मत छूना और न ही उन पर फंसी कोई चीज लोहे के डंडे से निकालने की कोशिश करना।



जानो आइसक्रीम की हिस्ट्री

बच्चों! आइसक्रीम हर किसी को ललचाती है। आज बाजार में आइसक्रीम वनीला, चॉकलेट, स्ट्रॉबेरी, मैंगो, पाइनऐपल आदि के स्वाद के साथ कोन, कप, स्टिक आदि के आकर्षक पैकेज में मौजूद है, लेकिन क्या आपको पता है कि आखिर तरह-तरह की वेरायटी वाली आइसक्रीम बनी कैसे, इसकी शुरुआत कब और कैसे हुई? आइए जानें इस बारे में..

वैसे यह निश्चित रूप से मालूम नहीं है कि सबसे पहले आइसक्रीम कैसे बनी और इसकी शुरुआत कैसे हुई, लेकिन एक किंवदंती के अनुसार, लगभग दो हजार साल पहले रोमन सम्राट नीरो ने अपने गुलामों से कहा था कि वे पास के पहाड़ों से बर्फ ले आएं। नीरो ने उस बर्फ में फलों का रस, शहद आदि मिलाया और उसका आनंद लिया। इसे ही आइसक्रीम की शुरुआत माना जा सकता है। समय बीतने के साथ लोग बर्फ में अन्य स्वादिष्ट चीजें मिलाकर खाने लगे और सन् 1600 तक आइसक्रीम काफी लोकप्रिय हो चुकी थी। इसके बाद लोग अनेक प्रकार के प्रयोग करके इसे नया-नया रूप, आकार व स्वाद देकर और लोकप्रिय बनाते चले गये। एक बार पार्टियों में वेंटर का काम करने वाले रॉबर्ट ग्रीन नामक व्यक्ति ने मजबूरीवश एक प्रयोग कर डाला। उस समय क्रीम और काबरेनेटड पानी मिला कर एक पेय बनाया जाता था जो कई दशकों तक खासा लोकप्रिय रहा था। एक पार्टी में उस पेय के लिए क्रीम कम पड़ गई। ग्रीन ने उसकी जगह वनीला आइसक्रीम डाल दी। आइसक्रीम एक फोम के रूप में गिलास में ऊपर तक भर गई और वह घोल काफी स्वादिष्ट बन पड़ा था और जल्दी ही वह लोकप्रिय हो गया। इसे आइसक्रीम सोडा के नाम से पुकारा जाने लगा। इसी तरह के मजबूरीवश किये प्रयोगों ने अन्य प्रकार की आइसक्रीम्स को जन्म दिया।

संडे आइसक्रीम

स्मिथसन नामक व्यक्ति के पास एक छोटा-सा रेस्त्रं था, जिसमें लोग आइसक्रीम खाने अक्सर आते थे। 1890 के एक रविवार के दिन उसके रेस्त्रं में आइसक्रीम कम पड़ने लगी और दूसरी चीजें, जैसे फल, विभिन्न प्रकार की चॉकलेटें, क्रीम आदि काफी थीं। रविवार को आइसक्रीम की आपूर्ति नहीं होती थी इसलिए स्मिथसन ने आइसक्रीम की साज कम कर दी तथा उसके ऊपर फल, चॉकलेट सिरप और दूसरी गाढ़ी क्रीम डालना प्रारंभ कर दिया। जब ग्राहकों ने इसकी तारीफ करना प्रारंभ कर दिया तो उसने इस आइसक्रीम का नाम संडे आइसक्रीम रख दिया। अब वह हर रविवार को संडे आइसक्रीम देने लगा। धार्मिक कारणों से कुछ लोगों द्वारा संडे नाम का विरोध करने पर स्मिथसन ने संडे आइसक्रीम में संडे की स्पेलिंग बदल डाली।

कोन वाली आइसक्रीम

कुरकुरे कोन में आइसक्रीम खाने का अलग ही आनंद है। इसकी शुरुआत भी मजबूरी में ही हुई। 1904 में सेंट लुई मेले में दो व्यक्ति खाने की वस्तुओं के काउंटर पर अगल-बगल खड़े थे। एक पेपर की प्लेटों में आइसक्रीम बेच रहा था और दूसरा वेफर पर (पेस्ट्री जैसा लगने वाला) जिसके ऊपर चीनी के दाने चिपकें हुए थे। अगस्त का महीना था और लोग धड़ाधड़ आइसक्रीम ले रहे थे। वेफर बेचने वाला मुंह ताक रहा था। तभी अचानक कागज की प्लेटें कम पड़ गई और आइसक्रीम वाले को लगा कि अब उसे अपना काउंटर बंद करना पड़ेगा। तभी वेफर बेचने वाला उसकी मदद के लिए आगे आया। उसने वेफल से कोन बनाया और दोनों उसमें आइसक्रीम भर कर बेचने लगे। लोगों को कुरकुरा वेफर आइसक्रीम के साथ बहुत भाया तथा अब वह खूब बिकने लगा। 1920 तक एक-तिहाई आइसक्रीम कोन में बिकने लगी।

चॉकलेट आइसक्रीम

एक दिन क्रिश्चियन नेल्सन नामक व्यक्ति अमेरिका के आयोवा में स्थित अपनी दुकान में आइसक्रीम व चॉकलेट बेच रहा था। तभी एक बालक हाथ में सिक्के लिए दुकान में आया और आइसक्रीम की फरमाइश की। फिर उसने इरादा बदल दिया और चॉकलेट की फरमाइश कर डाली। नेल्सन को लगा कि यह बालक तभी संतुष्ट हो पायेगा जब उसे दोनों स्वाद मिलेंगे। उसने आइसक्रीम की एक स्लाइस काटी तथा उसके दोनों ओर चॉकलेट की पतली परत चिपका दी और तभी चॉकलेट आइसक्रीम की खोज हो गयी। अब वह नयी चॉकलेट वाली आइसक्रीम जमाने लगा। उसने इस दिशा में अनेक प्रयोग भी कर डाले ताकि चॉकलेट उसकी आइसक्रीम से भली प्रकार चिपक जाये। उसे सफलता आसानी से नहीं मिल रही थी। तभी उसको एक सेल्समैन ने सलाह दी कि वह कोको बटर का प्रयोग करे। अब नेल्सन ने नये सिर से प्रयोग प्रारंभ कि ये। 1920 में एक रात उसने आइसक्रीम की एक स्लाइस चॉकलेट के मिश्रण में डाली। कुछ देर बाद चॉकलेट टंडा होकर आइसक्रीम के चारों ओर जम गया। इसके साथ ही चॉकलेट लगी आइसक्रीम खासी लोकप्रिय हो गई।





अपने करियर के बड़े प्रोजेक्ट्स - 'राका' और 'एए23' के लिए तैयारी कर रहे हैं अल्लू अर्जुन

अल्लू अर्जुन अपने करियर के अगले पड़ाव के लिए तैयार हो रहे हैं। पिछले दो वर्षों से अपनी फिल्मों की कामयाबी और ऑफ-स्क्रीन विवादों की वजह से चर्चा में रहे यह एक्टर अब अपने करियर के दो सबसे बड़े प्रोजेक्ट्स - 'राका' और 'एए23' के लिए तैयारी कर रहे हैं।

मीडिया रिपोर्ट्स के मुताबिक अल्लू अर्जुन अभी 'राका' के लिए अपने हिस्से की शूटिंग पूरी करने पर ध्यान दे रहे हैं। इस फिल्म का प्रोडक्शन 2026 के आखिर तक चलने की उम्मीद है। खबर है कि एक्टर सितंबर 2026 तक अपना शेड्यूल पूरा करना चाहते हैं। इसके बाद वह अपना ध्यान फिल्म 'एए23' पर देना चाहते हैं। इसकी शूटिंग दिसंबर में शुरू होने की संभावना है।

बड़े प्रोडक्शन की होगी जरूरत
कहा जा रहा है कि फिल्म 'राका' बड़े पैमाने पर बनाई जा रही है। इसमें बहुत ज्यादा विजुअल इफेक्ट्स और बड़े प्रोडक्शन की जरूरत होगी। बताया यह भी जा रहा है कि फिल्मांग पूरी होने के बाद भी वीएफएक्स के ज्यादा इस्तेमाल की वजह से फिल्म को लंबे पोस्ट-प्रोडक्शन प्रोसेस से गुजरना होगा। खबर है कि मेकर्स इसे 2028 के बीच में रिलीज करने की सोच रहे हैं, जिससे उन्हें तकनीकी पहलुओं को बेहतर बनाने और विजुअल को अच्छा करने के लिए काफी समय मिल जाए।

'एए23' को लेकर बढ़ी उत्सुकता
अल्लू अर्जुन 'एए23' पर काम करने के लिए पूरी तरह तैयार हैं। इस फिल्म के ऐलान के बाद से ही लोगों में इसे लेकर काफी उत्सुकता है और इसे एटली डायरेक्ट कर रहे हैं। कहा जा रहा है कि इस फिल्म को ग्लोबल लेवल पर एक कमर्शियल एंटरटेनर के तौर पर प्लान किया जा रहा है, जिसमें भारत के सबसे बड़े स्टार्स में से एक और सबसे सफल मास फिल्ममेकर्स में से एक साथ आ रहे हैं।



मुश्किल दौर ने बदली जिंदगी, फिल्मों में काम रुका तो फैशन बिजनेस में रखा कदम

अभिनेत्री और वीडियो जॉकी (वीजे) रिया चक्रवर्ती एक ऐसा नाम है, जिन्होंने कड़ी मेहनत और हुनर के दम पर सोशल मीडिया, टेलीविजन और फिल्म इंडस्ट्री में एक पहचान बनाई है। रिया चक्रवर्ती का जन्म 1 जुलाई 1992 को एक बंगाली परिवार में हुआ था। रिया के पिता इंद्रजीत चक्रवर्ती आर्मी में रहे हैं। उन्होंने अपनी शुरुआती पढ़ाई अंबाला कैंट के आर्मी पब्लिक स्कूल से की। रिया ने करियर की शुरुआत 2009 में एमटीवी पर आए रियलिटी शो 'टीवीएस स्कूटी टैन दिवा' से की। इसमें वह पहली रनर-अप रही। इसके बाद वह 'पेप्सी एनटीवी वासुप', 'टिकट कॉलेज बीट', 'एमटीवी गॉन इन 60 सेकेंड्स' और 'एमटीवी रोडीज - कर्म या कांड' जैसे लोकप्रिय रियलिटी शो में बतौर होस्ट के रूप में नजर आईं।

रिया ने अपनी एक्टिंग करियर की शुरुआत 2012 में तेलुगु फिल्म 'तुनीगा तुनीगा' से की। इसके बाद उन्होंने 2013 में 'मेरे डैड की मारुति' से बॉलीवुड में डेब्यू किया। अभिनेत्री ने इसके बाद कई फिल्मों में अपनी एक्टिंग और खूबसूरती का जलवा बिखेरा, जिसमें 'सोनाली केबल', 'जलेबी', 'बैक चोर' और 'चेहेरे' जैसी फिल्में शामिल हैं। इन फिल्मों ने लोगों के बीच पहचान

दिलाई। हालांकि, 2020 में अभिनेता सुशांत सिंह राजपूत के असामयिक निधन के बाद, रिया के जीवन में एक ऐसा मोड़ आया, जिसने उन्हें मीडिया और कानूनी जांच के केंद्र में ला दिया। दरअसल, रिया उस समय सुशांत को डेट कर रही थी, लेकिन सुशांत की संदिग्ध मौत से वह कई सवालों के घेरे में आ गईं। इस मामले में ड्रग्स से जुड़े आरोपों के कारण उन्हें अपने भाई शोविक चक्रवर्ती के साथ जेल में लगभग 28 दिन बिताना पड़ा था, लेकिन लगभग 5 वर्षों के मुश्किल समय के बाद केंद्रीय जांच ब्यूरो (सीबीआई) ने रिया को सुशांत सिंह राजपूत की मौत के मामले में मार्च 2025 में वलोजर रिपोर्ट दाखिल कर वलीन चिट दे दी। जानकारी के मुताबिक, 2020 के मुश्किल दौर के बाद अभिनेत्री को फिल्म इंडस्ट्री में काम मिलना बंद हो गया था। उस समय उन्होंने 2023 में अपने भाई शोविक चक्रवर्ती के साथ मिलकर एक स्ट्रीटवियर फैशन ब्रांड शुरू किया, जिसका नाम उन्होंने 'चेटर 2 ड्रिप' रखा। यह ब्रांड ओवरसाइज्ड टी-शर्ट, हुडी और अन्य यूनीसेक्स कपड़ों के लिए जाना जाता है, जिसकी वेल्यूएशन बहुत ही कम समय में करोड़ों में हो गई है।

अहमद खान ने बताया क्यों 'वेलकम टू द जंगल' से बाहर हुए संजय दत्त?

अहमद खान द्वारा निर्देशित फिल्म 'वेलकम टू द जंगल' इन दिनों सिनेमाघरों में बनी हुई है। फिल्म को दर्शकों की अच्छी प्रतिक्रिया मिल रही है और फिल्म बॉक्स ऑफिस पर भी शानदार प्रदर्शन कर रही है। हालांकि, फिल्म के प्रोमो में दिखाए गए लगभग पांच एक्टर फिल्म से गायब दिखे। जिसके बाद दर्शकों के मन में उन कलाकारों के रोलस को लेकर सवाल जरूर है। अहमद खान ने फिल्म से संजय दत्त के गायब होने के बारे में जानकारी दी। उन्होंने बताया कि संजय दत्त ने 'वेलकम टू द जंगल' इसलिए छोड़ी क्योंकि उन्हें शूटिंग की तारीखों में दिक्कत थी और उन्हें इलाज के लिए अमेरिका जाना था। उन्होंने एक्टर और फिल्म की टीम के बीच किसी भी तरह के तनाव की बात को खारिज कर दिया। निर्देशक ने कहा कि संजु बाबा को स्क्रिप्ट बहुत पसंद आई थी और वह सच में फिल्म का हिस्सा बनना चाहते थे। फिल्म में उनके कई दोस्त थे जैसे जगू दादा (जैकी श्रॉफ), अक्षय कुमार वगैरह। वह बहुत उत्साहित थे। हमने उनके साथ फिल्म का




कुछ हिस्सा शूट भी किया था। लेकिन उन्हें तारीखों की दिक्कत थी। उन्हें अमेरिका जाना था। वह इलाज के लिए वहां गए थे और मैं इतने सारे एक्टरों की तारीखें नहीं बदल सकता था।

'राका' में अहम भूमिका निभाएंगी रश्मिका मंदाना

'पुष्पा' में रश्मिका मंदाना और अल्लू अर्जुन की जबरदस्त केमिस्ट्री को दर्शकों ने खूब पसंद किया था, और अब खबर है कि ये जोड़ी फिल्म 'राका' में फिर साथ नजर आएगी। रिपोर्ट्स के मुताबिक, रश्मिका मंदाना इस फिल्म में एक अहम भूमिका निभाएंगी। फिल्म की शूटिंग का पहला शेड्यूल जल्द ही मुंबई में शुरू होने वाला है और रश्मिका भी जल्द इस शेड्यूल को जॉइन करेंगी। डायरेक्टर एटली की इस फिल्म को लेकर पहले से ही काफी चर्चा है, और रश्मिका की एंट्री से फैंस का एक्साइटमेंट और बढ़ गया है। दर्शक इस प्रोजेक्ट से जुड़ी हर नई अपडेट का बेसब्री से इंतजार कर रहे हैं।

क्या शाहरुख का होगा कैमियो?

खबरों की मानें तो इस फिल्म में रश्मिका के अलावा मृणाल ठाकुर और जाह्नवी कपूर भी अहम किरदारों में नजर आ सकती हैं। वहीं, यह भी चर्चा है कि शाहरुख खान फिल्म में कैमियो कर सकते हैं, हालांकि अभी तक मेकर्स की तरफ से इसकी कोई आधिकारिक पुष्टि नहीं हुई है। हाल ही में



ऐसी भी खबर आई थी कि फिल्म का टीजर एक वर्चुअल इवेंट में लॉन्च किया जा सकता है, जिसमें एटली, अल्लू अर्जुन और दीपिका पादुकोण शामिल हो सकते हैं।

'राका' का पहला पोस्टर आया सामने

अल्लू अर्जुन के 44वें जन्मदिन के मौके पर मेकर्स ने 'राका' का पहला पोस्टर रिलीज किया था। इस पोस्टर में अल्लू अर्जुन का चेहरा फर के पीछे आंशिक रूप से छिपा हुआ नजर आता है, जिसमें उनके लुक को काफी वाइल्ड और दमदार दिखाया गया है। उनकी आंखें काफी पावरफुल और रहस्यमयी लग रही हैं। बताया जा रहा है कि 'राका' को 700 करोड़ रुपये से ज्यादा के बड़े बजट पर बनाया जा रहा है। इस फिल्म को सन पिक्चर्स प्रोड्यूस कर रही है। मुंबई में जल्द ही इसका अगला शूटिंग शेड्यूल शुरू होगा और पूरे साल इसकी शूटिंग जारी रह सकती है।



यदि कंटेंट में दम नहीं है तो आप ऑडियंस को खो देंगे

अली असगर उन सधे हुए कलाकारों में से हैं, जिन्होंने हर किरदार में जान डाली है। बात कॉमेडी की आई, तो उन्होंने ऐसी छाप छोड़ी है, जो ताउम्र दुनिया को हंसाते रहेगी। टीवी पर 'कॉमेडी सर्कस', 'जरा नचके दिखा', 'एंटरटेनमेंट के लिए कुछ भी करेगा' जैसे शोज के जरिए वह दर्शकों से दर्शकों का मनोरंजन कर रहे हैं।

55 साल के अली कहते हैं कि बदलते दौर के साथ अब कॉमेडी भी बदल गई है। खास बातचीत में उन्होंने कॉमेडी के बदलते स्वरूप पर दो टूक राय दी। कहा, 'जैसे-जैसे दौर बदलता है, वैसे-वैसे कॉमेडी भी बदलती है। जब 'कॉमेडी सर्कस' शुरू हुआ तो बहुत लंबा चला। लेकिन मुझे नहीं लगता कि वही चीज आज उतना चल पाएगी, क्योंकि आखिर आप कितनी चीजें क्रिएट करोगे।' मुंबई में पैदा हुए अली असगर मानते हैं कि समय के साथ ही ऑडियंस भी जल्दी ऊब जाती है। अब दर्शकों का अटेंशन स्पेन कम हो गया है। अब इंस्टाग्राम रील्स वगैरह के कारण 15-30 सेकंड तक या ज्यादा से ज्यादा 1 मिनट तक ही आप दर्शकों को रोक सकते हैं। इसके बाद सारा दारोमदार आपके कंटेंट पर है। यदि कंटेंट में दम नहीं है, परफॉर्मेंस अच्छी नहीं है तो आप ऑडियंस को खो देंगे। जहां तक वलीन कॉमेडी की बात है, तो दादा-दादी से लेकर बच्चों तक, पूरा परिवार एकसाथ देख सके, वह कंटेंट तो और भी मुश्किल है। बदलते वक्त में फिल्म इंडस्ट्री के लोगों पर भी प्रेशर बढ़ा है। कई सितारे इस बारे में अपनी

बात कह भी चुके हैं। अली कहते हैं, 'प्रेशर तो हर जगह है, हर फील्ड में है। सिनेमा एक्टर को सबसे ज्यादा प्रेशर होता है कि शुक्रवार को क्या होगा। उनके सिर पर तो करोड़ों रुपये का दांव लगा होता है। टीवी में हम एक्टरों का इतना कुछ दांव पर नहीं होता, क्योंकि पैसा, प्रोडक्शन किसी और का है। हम तो किरदार निभाते हैं। जो कैरेक्टर हमें

मिलता है, हम उसे अच्छे से निभाने की कोशिश करते हैं। लेकिन अगर वह चीज नहीं चलती है, तो उसका दोष भी हमारे ऊपर आ जाता है। कई बार फिल्म नहीं चलती है तो डायरेक्टर को कोई दोष नहीं देता है, बल्कि लोग कहते हैं कि उस कलाकार की फिल्म नहीं चली। लेकिन सच तो यह है कि यह पूरी एक टीम है, कई डिपार्टमेंट उसमें जुड़े होते हैं।'

हर कलाकार के लिए थिएटर जरूरी

अली असगर उन कलाकारों में से हैं, जो टीवी और फिल्मों के साथ ही थिएटर के मंच पर भी लगातार परफॉर्म करते हैं। हाल ही वह दिल्ली में भी रंगमंच पर 'टॉम एंड जैरी' नाम के नाटक की प्रस्तुति करते देखे गए। जब अली असगर से पूछा गया कि टीवी के दर्शक और थिएटर के दर्शकों में क्या अंतर होता है? उन्होंने जवाब दिया, 'जिस शिद्दत से हम थिएटर में परफॉर्म करते हैं, उसी शिद्दत से हमें दर्शकों की प्रतिक्रिया भी मिलती है। यहां आपको तुरंत रिवॉयन्स मिलता है।

जैसे ही प्ले शुरू होता है, आपको ऑडियंस के साथ तुरंत रिश्ता बनाना होता है। वह रिश्ता बनाना चुनौतीपूर्ण भी है, आकर्षित भी करता है और जरूरी भी है। वहां आपको बहुत सावधान भी रहना होता है, क्योंकि कोई कट तो होता नहीं है। इसलिए मौके को देखकर ही खुद को सुधारना होता है। मैं तो सभी कलाकारों से कहूंगा कि आप लोग भी आकर थिएटर करें। यह हमारे लिए एक मेटल एक्सरसाइज है और चैलेंजिंग भी है।'

